

تمام مکاتب فکر کے علمائے کرام، مشائخ عظام اپنے اتحاد کے ذریعے اتحاد بین المسلمین

کے خلاف کی جانی والی سازشوں کو ناکام بنا دیں۔ الطاف حسین کی اپیل

لندن۔۔۔ 14، فروری 2011ء

متحدہ قومی موومنٹ کے قائد جناب الطاف حسین نے تمام مکاتب فکر کے علمائے کرام، مشائخ عظام اور عوام سے اپیل کی ہے کہ اپنے اتحاد کے ذریعے اتحاد بین المسلمین کے خلاف کی جانی والی سازش کو ناکام بنا دیں۔ اپنے ایک بیان میں جناب الطاف حسین نے کہا ہے کہ 12 ربیع الاول کا مقدس مہینہ ہے جس میں حضور ﷺ کی ولادت ہوئی اور یہ مہینہ ہمیں پیار محبت، بھائی چارگی کا درس دیتا ہے۔ جناب الطاف حسین نے کہا کہ حضور اکرمؐ سے سچی محبت کا تقاضہ ہے کہ پاکستان میں مذہبی رواداری اور فرقہ وارانہ ہم آہنگی کو فروغ دیا جائے، ایک دوسرے کے مسالک اور عقیدے کا احترام کیا جائے اور نبی کریمؐ کی تعلیمات پر عمل پیرا ہو کر دنیا کو امن کا گہوارہ بنانے کیلئے عملی جدوجہد کی جائے۔

جہلم کے قریب بس میں آتشزدگی اور پشاور میں مکان کی چھت گرنے کے افسوسناک واقعات

میں بچوں سمیت متعدد افراد کے ہلاک و زخمی ہونے پر الطاف حسین کا اظہار افسوس

لندن۔۔۔ 14، فروری 2011ء

متحدہ قومی موومنٹ کے قائد جناب الطاف حسین نے پنجاب میں جہلم کے علاقے سوہاواہ میں براتیوں کی بس میں گیس سلنڈر پھٹنے سے خوفناک آتشزدگی اور پشاور کی خان مست کالونی کے علاقے سلیم آباد میں مکان کی چھت گرنے کے افسوسناک واقعات میں 7 بچوں سمیت متعدد افراد کے جاں بحق و زخمی ہونے پر گہرے رنج و غم کا اظہار کیا ہے۔ ایک بیان میں جناب الطاف حسین نے بچوں سمیت ہلاک ہونے والے تمام افراد کے سوگواروں و حقیقتین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا ہے کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ جاں بحق ہونے والے تمام افراد کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ انہوں نے افسوسناک حادثات میں زخمی افراد کی جلد و مکمل صحت یابی کیلئے دعا بھی کی۔

ماہ ربیع الاول میں مذہبی رواداری کے فروغ کیلئے حق پرست صوبائی وزیر عبدالحسید کی علماء کرام سے ملاقات

اتحاد بین المسلمین کے فروغ کیلئے جناب الطاف حسین کی کاوشیں قابل ستائش ہیں، تنویر الحق تھانوی اور شاہ تراب الحق قادری

کراچی۔۔۔ 14، فروری 2011ء

متحدہ قومی موومنٹ کے قائد جناب الطاف حسین کی ہدایت پر مذہبی رواداری، بھائی چارگی اور ہم آہنگی کے فروغ کیلئے ایم کیو ایم کی جانب سے علماء کرام سے ملاقاتوں کا سلسلہ جاری ہے اور اس سلسلے میں حق پرست صوبائی وزیر و اوقاف عبدالحسید نے گزشتہ روز معروف عالم دین تنویر الحق تھانوی اور علامہ سید شاہ تراب الحق قادری سے علیحدہ علیحدہ ملاقاتیں کیں اور انہیں قائد تحریک الطاف حسین کی جانب سے ماہ ربیع الاول کی مبارکباد پیش کی اور خصوصی پیغام پہنچایا۔ عبدالحسید نے کہا کہ قائد تحریک جناب الطاف حسین نے ہمیشہ اتحاد بین المسلمین کی بات کی اور عوام کو امن و محبت کا درس دیا ہے۔ انہوں نے علماء کرام سے اپیل کی کہ وہ اتحاد بین المسلمین کے فروغ کیلئے اپنا کردار ادا کریں۔ اس موقع پر مولانا تنویر الحق تھانوی اور سید شاہ تراب الحق قادری نے ایم کیو ایم کے قائد جناب الطاف حسین کا شکریہ ادا کیا اور مذہبی رواداری، بھائی چارگی اور فرقہ وارانہ ہم آہنگی کے فروغ کیلئے اپنے بھرپور تعاون کا یقین دلایا۔ انہوں نے اتحاد بین المسلمین کے فروغ کیلئے جناب الطاف حسین کی کاوشوں کو سراہتے ہوئے کہا کہ جناب الطاف حسین نے جس طرح پیار و محبت کا پیغام عام کر کے تمام فقہوں، مسلک اور مذاہب کے ماننے والے عوام کو ایک پلیٹ فارم پر متحد کیا ہے وہ قابل ستائش ہے۔ اس موقع پر ایم کیو ایم کی متحدہ علماء کمیٹی کے انچارج جاوید احمد و ارکان بھی موجود تھے۔

جشن عید میلاد النبی ﷺ کے سلسلے میں ایم کیو ایم کے مرکز نائن زیرو اور اطراف میں خوبصورت چراغاں

کراچی۔۔۔ 14، فروری 2011ء

جشن عید میلاد النبی ﷺ کے سلسلے میں ایم کیو ایم کے تحت خوبصورت چراغاں کر دیا گیا ہے، چراغاں کے سلسلے میں ایم کیو ایم کے قائد جناب الطاف حسین کی رہائشگاہ نائن زیرو، ایم پی اے ہاسٹل، شعبہ اطلاعات کی عمارت، خورشید بیگم میموریل ہال، مکاچوک اور جناح گراؤنڈ سمیت اطراف کی تمام عمارتوں اور گلیوں کو رنگ برنگی برقی قمقموں اور جھالروں سے سجایا دیا گیا ہے۔ جشن عید میلاد النبی ﷺ کے موقع پر نائن زیرو اور اطراف کی گلیوں میں گئی خوبصورت سجاوٹ کے باعث پورا علاقہ بعقہ نور کا منظر پیش کر رہا ہے جو عوام کی توجہ کا مرکز بنا ہوا ہے اور لوگ لائٹنگ دیکھنے کیلئے اپنی فیملیوں کے ہمراہ نائن زیرو اور اس کے اطراف کے علاقے کا دورہ کر رہے ہیں۔

حق پرست رکن قومی اسمبلی اقبال قادری کے فنڈز سے اورنگی ٹاؤن میں 71 لاکھ روپے لاگت سے تعمیر کئے گئے روڈ کا افتتاح کر دیا گیا

عوامی خدمت کے عمل میں ایم کیو ایم کے منتخب نمائندے مخلص ہیں، اقبال قادری، سیف الدین خالد، افتتاحی تقریب سے خطاب

کراچی۔۔۔14، فروری 2011ء

متحدہ قومی موومنٹ کے حق پرست رکن قومی اسمبلی اقبال قادری کے ترقیاتی فنڈز سے اورنگی ٹاؤن سلیم آباد بلاک B سیکٹر گیارہ میں لاکھوں روپے مالیت سے تعمیر کئے گئے روڈ کا گزشتہ روز افتتاح کر دیا گیا۔ اس روڈ کی تعمیر پر 71 لاکھ روپے لاگت آئی ہے اور یہ روڈ ضیاء الحق شہید چوک سے ایل بلاک ون ڈی کے آخری اسٹاپ تک بنایا گیا ہے۔ اس سلسلے میں گزشتہ روز اورنگی ٹاؤن کے علاقے سلیم آباد میں افتتاحی تقریب منعقد ہوئی جس میں حق پرست ارکان اسمبلی اقبال قادری اور سیف الدین خالد نے خطاب کیا۔ تقریب میں علاقے کے عوام نے بڑی تعداد میں شرکت کی اور روڈ کی تعمیر پر دلی تشکر کا اظہار کیا۔ تقریب سے خطاب کرتے ہوئے حق پرست ارکان اسمبلی نے کہا کہ ایم کیو ایم سیاست برائے خدمت کے فلسفے پر عمل پیرا ہے اور قائد تحریک جناب الطاف حسین کی ہدایت کے مطابق بلا تفریق عوام کے مسائل اور مشکلات کے حل کیلئے کوشاں ہے۔ انہوں نے کہا کہ عوامی خدمت کا معیار ایم کیو ایم کے منتخب نمائندوں کی کارکردگی سے لگایا جاسکتا ہے اور آج جس روڈ کی تعمیر کا افتتاح کیا جا رہا ہے وہ علاقے کے عوام کا دیرینہ مسئلہ تھا اور حق پرست قیادت نے اسے حل کر کے ثابت کر دیا ہے کہ عوامی خدمت کے عمل میں ایم کیو ایم کے منتخب نمائندے مخلص ہیں۔ انہوں نے اورنگی ٹاؤن کے عوام کو علاقے میں لیڈر کا دیرینہ مسئلہ جلد حل کرنے کی یقین دہانی بھی کرائی۔

بین الاقوامی شہرت یافتہ کٹر سرفراز نواز کی ایم کیو ایم میں شمولیت ملک بھر کے حقوق سے محروم مظلوم عوام کیلئے حوصلہ افزاء ہے، ارکان سندھ اسمبلی

سرفراز نواز کی متحدہ قومی موومنٹ میں شمولیت کا زبردست خیر مقدم

کراچی۔۔۔14، فروری 2011ء

متحدہ قومی موومنٹ کے حق پرست ارکان سندھ اسمبلی نے بین الاقوامی شہرت یافتہ کٹر سرفراز نواز کی متحدہ قومی موومنٹ میں شمولیت پر دلی مبارکباد پیش کی ہے اور کہا کہ حق پرستی کے قافلے میں بین الاقوامی شہرت کے حامل افراد اور عوام کی جوق در جوق شمولیت قائد تحریک جناب الطاف حسین کے فکر و فلسفہ اور نظریے کی سچائی کا ثبوت ہے۔ اپنے مشترکہ بیان میں انہوں نے کہا کہ متحدہ قومی موومنٹ کی مقبولیت میں دن بدن اضافہ ہو رہا ہے، صوبہ سندھ، صوبہ پنجاب، بلوچستان، خیبر پختونخوا، گلگت بلتستان اور آزاد کشمیر کے عوام نے قائد تحریک جناب الطاف حسین کے فکر و فلسفہ اور نظریے کو پرکھ کر اور اس کی سچائی پر ایمان لاکر واضح کر دیا ہے کہ اب ایم کیو ایم ہی ملک بھر کے مظلوم عوام کی امیدوں کا واحد مرکز ہے۔ انہوں نے کہا کہ سرفراز نواز کی ایم کیو ایم میں شمولیت ملک میں آنے والے غریب و متوسط طبقے کے انقلاب میں اہم ہے اور اب ملک بھر کی طرح صوبہ پنجاب کے عوام بھی ایم کیو ایم کی حق پرستانہ جدوجہد سے واقف ہو چکے ہیں۔ انہوں نے کہا کہ نام نہاد سیاسی و مذہبی جماعتیں ایم کیو ایم کے حق پرستانہ پیغام کو ملک بھر کے غریب و متوسط طبقے کے عوام میں فروغ سے روکنے کیلئے منفی، جھوٹے اور بے بنیاد الزامات عائد کرتے رہے ہیں اور لیکن حق آنے اور باطل مٹ جانے کیلئے ہے اور انشاء اللہ قائد تحریک جناب الطاف حسین کی قیادت میں حق پرستی کا قافلہ ضرور منزل تک پہنچے گا اور اس دن ملک کی دولت لوٹنے والوں، چوری چکاری کرنے والوں اور فرسودہ جاگیر دارانہ، وڈیرانہ اور سردارانہ نظام کے محافظ اپنے انجام کو پہنچیں گے۔ حق پرست ارکان سندھ اسمبلی نے بین الاقوامی شہرت یافتہ کٹر سرفراز نواز کی ایم کیو ایم میں شمولیت کا زبردست خیر مقدم کرتے ہوئے حق پرستانہ جدوجہد میں ان کی شمولیت کو ملک بھر کے حقوق سے محروم مظلوم عوام کیلئے حوصلہ افزاء قرار دیا۔

ایم کیو ایم پی آئی بی سیکٹر کے کارکن محمد اسلم کے انتقال پر الطاف حسین کا اظہار افسوس

لندن:۔۔۔14، فروری 2011ء

متحدہ قومی موومنٹ کے قائد جناب الطاف حسین نے ایم کیو ایم پی آئی بی سیکٹر کنٹونمنٹ بورڈ یونٹ کے کارکن محمد اسلم کے انتقال پر دلی تعزیت و افسوس کا اظہار کیا ہے۔ اپنے ایک بیان میں جناب الطاف حسین نے مرحوم کے تمام سوگواروں کو احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کا حوصلہ عطا کرے۔ (آئین)

اے پی ایم ایس اونے ہر دور میں طلباء کی حقیقی رہنمائی کی ہے جو ملک کی تمام لسانی اکائیوں کے اتحاد کی عکاسی کرتی ہے، حیدر عباس رضوی اے پی ایم ایس او کے پلیٹ فارم سے ایسی نصابی و غیر نصابی سرگرمیوں کا انعقاد طلباء دوستی کا جیتا جاگتا ثبوت ہے، فرحان شمس جامعہ کراچی میں اے پی ایم ایس او کے تحت ہونے والے نوبی ”پیغام امن“ کرکٹ ٹورنامنٹ کی افتتاحی تقریب سے متحدہ قومی موومنٹ کے ڈپٹی پارلیمانی لیڈر اور چیئرمین اے پی ایم ایس او فرحان شمس کا اظہار خیال۔

کراچی۔۔۔۔۔14 فروری 2011

متحدہ قومی موومنٹ کے قومی اسمبلی میں ڈپٹی پارلیمانی لیڈر حیدر عباس رضوی نے کہا ہے کہ ناممکن کو ممکن کر دکھانا بہت کم لوگوں کو آتا ہے اور آج اے پی ایم ایس اونے ایک بہترین کرکٹ ٹورنامنٹ کا انعقاد کر کے ثابت کر دیا ہے کہ اے پی ایم ایس اونے ناممکن کو ممکن کرنا جانتی ہے اور گزشتہ 9 سالوں سے اے پی ایم ایس او جامعہ کراچی میں اس عظیم الشان ”پیغام امن“ کرکٹ ٹورنامنٹ کا انعقاد کرتی آئی ہے۔ اے پی ایم ایس اونے ہر دور میں طلباء کی حقیقی رہنمائی کی ہے۔ اے پی ایم ایس اونے اترا کے ساتھ طلباء کیلئے کرکٹ ٹورنامنٹ، بک پیراڈیز، نمائش اور دیگر غیر نصابی سرگرمیوں کا انعقاد کر کے طلباء کو ایسے موقع فراہم کرتی ہے جہاں وہ اپنی صلاحیتوں کا اظہار کر سکیں۔ ان خیالات کا اظہار حیدر عباس رضوی نے اے پی ایم ایس او کے زیر اہتمام جامعہ کراچی میں ہونے والے ”پیغام امن“ کرکٹ ٹورنامنٹ کے افتتاح کے موقع پر کیا۔ اس موقع پر اے پی ایم ایس او کے چیئرمین فرحان شمس و اراکین مرکزی کابینہ، سیکرٹریونٹ کے ذمہ داران، جامعہ کراچی کے پروفیسر، اساتذہ کرام اور طلبہ و طالبات کی بڑی تعداد موجود تھی۔ انھوں نے کہا کہ مہاجر قومیت کے نام سے شروع ہونے والی طلبہ تنظیم آل پاکستان مہاجر اسٹوڈنٹس آرگنائزیشن اب آل پاکستان متحدہ اسٹوڈنٹس آرگنائزیشن بن چکی ہے اور اس کا پیغام سندھ کے شہروں سے نکل کر پنجاب، بلوچستان، گلگت بلتستان اور ملک کے دور دراز کے علاقوں کے طالب علموں تک پہنچ چکا ہے۔ قبل ازیں چیئرمین اے پی ایم ایس او فرحان شمس نے ”پیغام امن“ کرکٹ ٹورنامنٹ کے افتتاح کے موقع پر اظہار خیال کرتے ہوئے کہا کہ اے پی ایم ایس او ہر سال طلباء کیلئے ایسی سرگرمیوں کا انعقاد کرتی رہتی ہے۔ طلباء کیلئے علمی و ادبی سرگرمیوں کے ساتھ ساتھ اسپورٹس کی سرگرمیاں بھی منعقد ہوتی رہنا چاہئیں۔ انھوں نے کہا کہ اے پی ایم ایس او کے پلیٹ فارم سے ایسی نصابی و غیر نصابی سرگرمیوں کا انعقاد طلباء دوستی کا جیتا جاگتا ثبوت ہے اور ہمیں آج فخر ہے کہ جس درسگاہ سے قائد تحریک الطاف حسین بھائی نے تعلیم حاصل کی اور جس درسگاہ سے اے پی ایم ایس او کا قیام عمل میں آیا اس جامعہ کراچی میں آج اے پی ایم ایس او کے تحت ایک بہترین کرکٹ ٹورنامنٹ کا افتتاح ہو رہا ہے۔ اے پی ایم ایس او ہی ملک کی وہ واحد طلباء تنظیم ہے جو ملک کی تمام لسانی اکائیوں کے اتحاد کی عکاسی کرتی ہے اور طلبہ و طالبات کی علمی و ادبی معاونت کیلئے ہر دم انکے ساتھ موجود رہتی ہے۔ علاوہ ازیں ایک سوال کا جواب دیتے ہوئے انھوں نے کہا کہ ہماری دعا ہے کہ اس سال ہونے والے کرکٹ ورلڈ کپ میں پاکستانی ٹیم ہماری امیدوں پر پورا اترے ہم سب کی نیک تمنائیں ہماری قومی ٹیم کے ساتھ ہیں۔ انھوں نے مزید کہا کہ انشاء اللہ مستقبل میں بھی اے پی ایم ایس او طلباء کو ایسے مواقع فراہم کرتی رہے گی۔

رابطہ کمیٹی کا اظہار تعزیت

کراچی۔۔۔۔۔14 فروری 2011ء

متحدہ قومی موومنٹ کی رابطہ کمیٹی نے ایم کیو ایم پی آئی بی سیکٹر کنڈونمنٹ بورڈ یونٹ کے کارکن محمد اسلم، متحدہ آرگنائزنگ کمیٹی لائڈھی سیکٹر یونٹ B-1 کے کارکن کے والد اکبر خان، شاہ فیصل سیکٹر یونٹ 106 کے کارکن وہاب الدین کے بھائی فصیح الدین، ناظم آباد گلہار سیکٹر یونٹ 169 کے جوائنٹ انچارج سرور حسین کی والدہ محترمہ توفیقین، لائڈھی سیکٹر یونٹ 82 کے کارکن ڈاکٹر ساجد محمود کی والدہ محترمہ مومنہ بیگم، رنچھوڑ لائن سیکٹر یونٹ 30 کے کارکن محمد علی چھپا اور ابرار حسین کی والدہ محترمہ رابعہ بیگم، بلدیہ سیکٹر یونٹ A-112 کے کارکن محمد شفیق کے والد محمد رفیق، لائڈھی سیکٹر کے سیکٹر ممبر آصف بشیر کے بھانجے محمد عامر، اور ایم کیو ایم پی آئی بی سیکٹر یونٹ 56 کے کارکن جوادا اکبر کی والدہ محترمہ بلقیس اکبر کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

پنجاب کے شہر اوکاڑہ میں چار خواتین کے اغواء کا نوٹس اور خواتین کے جان و مال کے تحفظ کیلئے ٹھوس اقدامات کیے جائیں، ایم کیو ایم شعبہ خواتین

کراچی۔۔۔14، فروری 2011ء

متحدہ قومی موومنٹ شعبہ خواتین کی انچارج وارا کین نے پنجاب کے شہر اوکاڑہ میں مسلح افراد کی جانب سے چار خواتین کے اغواء کے بعد لوٹ مار اور زیادتی کا نشانہ بنانے کے واقعہ پر گہری تشویش کا اظہار کیا ہے اور مطالبہ کیا ہے کہ پنجاب میں خواتین کی جان و مال اور عزت و آبرو کے تحفظ کی فراہمی کیلئے ٹھوس بنیادوں پر اقدامات کیے جائیں۔ اپنے مشترکہ بیان میں شعبہ خواتین کی اراکین نے کہا کہ صوبہ پنجاب میں خواتین کے اغواء، ظلم و تشدد اور زیادتی کا نشانہ بنا کر قتل کے واقعات میں تیزی سے اضافہ ہو رہا ہے جس کے باعث پنجاب کی خواتین میں شدید خوف و ہراس پایا جا رہا ہے اور وہ گھروں میں محصور ہو کر رہ گئی ہیں جبکہ پنجاب میں سینکڑوں واقعات میں خواتین خصوصاً نوجوان لڑکیوں کو زیادتی کا نشانہ بنا کر بیدردی سے قتل کیا جا چکا ہے جس کی جتنی بھی مذمت کی جائے کم ہے۔ انہوں نے کہا کہ اوکاڑہ میں چار خواتین کے گھروں سے اغواء کے بعد زیادتی کے واقعہ نے پنجاب میں امن و امان کے دعوؤں کی قلی کھول دی ہے اور اب یہ بات پوری طرح عیاں ہو چکی ہے کہ پنجاب میں خواتین کی عزت و آبرو غیر محفوظ ہو کر رہ گئی ہے۔ انہوں نے مزید کہا کہ ایک جانب مسلح افراد پنجاب کی سڑکوں پر گھریلو کام کاج اور تعلیم کے حصول کے سلسلے میں نکلنے والی خواتین کو سرعام اغواء کر کے ظلم و زیادتی کا نشانہ بنا رہے ہیں جبکہ دوسری جانب پنجاب حکومت و انتظامیہ خواتین کو جان و مال اور عزت و آبرو کا تحفظ کی فراہمی میں پوری طرح ناکام و نااہل ثابت ہوئی ہے۔ شعبہ خواتین نے وزیراعظم سید یوسف رضا گیلانی، وفاقی وزیر داخلہ رحمن ملک اور وزیر اعلیٰ پنجاب میاں شہباز شریف سے مطالبہ کیا ہے کہ اوکاڑہ میں چار خواتین کے اغواء اور انہیں زیادتی کا نشانہ بنانے کا فوری نوٹس لیا جائے، اس واقعہ میں ملوث افراد کو گرفتار کر کے سخت سے سخت سزا دی جائے اور پنجاب میں خواتین کی جان و مال اور عزت و آبرو کے تحفظ کی فراہمی اور بڑھتے ہوئے واقعات کی روک تھام کیلئے ٹھوس بنیادوں پر اقدامات کیے جائیں۔

پیر مجدد سرہندی (بابا سائیں) کی پھوپھی کے انتقال پر رابطہ کمیٹی کا اظہار تعزیت

کراچی۔۔۔۔۔14، فروری 2011ء

متحدہ قومی موومنٹ کی رابطہ کمیٹی نے پیر مجدد سرہندی (بابا سائیں) کی پھوپھی کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحومہ کے تمام اہلخانہ سمیت سوگواروں و احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

پیر مجدد سرہندی (بابا سائیں) کی پھوپھی کے انتقال پر حق پرست صوبائی وزیر پیر احمد خان اور حق پرست رکن سندھ اسمبلی اکرم عادل نے گھر جا کر تعزیت کی

حیدرآباد۔۔۔۔۔14، فروری 2011ء

متحدہ قومی موومنٹ اندرون سندھ تنظیم کمیٹی کے رکن و حق پرست صوبائی وزیر پیر احمد خان اور حق پرست رکن سندھ اسمبلی اکرم عادل نے پیر مجدد سرہندی (بابا سائیں) کی پھوپھی کے انتقال پر شیماری میں واقع ان کی رہائش گاہ جا کر پیر مجدد سرہندی (بابا سائیں) و دیگر اہلخانہ سے دلی تعزیت کی اور انہیں قائمہ تحریک جناب الطاف حسین کا تعزیتی پیغام پہنچایا۔ اس موقع پر حیدرآباد و نل کمیٹی کے جوائنٹ انچارج ذوالفقار خان زادہ و دیگر اراکین سمیت شیماری یونٹ کے ذمہ داران و کارکنان بھی موجود تھے۔ بعد ازاں انہوں نے مرحومہ کی مغفرت کیلئے خصوصی دعائیں بھی کیں

